



மீண்டும் வாழ்வேவாம்

லைவ் லைவ்
**பக்கங்கள்
Pages** 8

Vol 2 | No 40

Lifeline ■ Humanitarian Information For IDPs

22.11.2009

**இலவச பிரதி
Free Copy**
இடம்பெயர்ந்த மக்களுக்கான மனிதாபிமான தகவல் பரிமாற்றம்

ஐ.நா. தூதுவர் ஹோம்ஸ் இலங்கை விஜயம்


■ இடம்பெயர்ந்த மக்களுடன் கலந்துரையாடும் ஜோன் ஹோம்ஸ்

ஐக்கிய நாடுகளின் மனிதாபிமான நடவடிக்கைகளின் தலைவரும் உதவிச் செயலாளர் நாயகமுமான ஜோன் ஹோம்ஸ் மோதல்களினால் இடம்பெயர்ந்து வவுனியா மற்றும் மன்னாரில் தங்கியுள்ள மக்களைப் பார்வையிட இலங்கைக்கு விஜயம் ஒன்றினை மேற்கொண்டிருந்தார். இந்த விஜயத்தின்போது அவர் போரினால் பாதிப்படைந்து புனர்வாழ்வு நிலையங்களில் தங்கிய

அரசு இடம்பெயர்ந்தவர்களை 2010ஆம் ஆண்டு ஜனவரி மாதத்திற்குள் மீள்குடியேற்றும் என்று உள்ளூர் அரசு பணியாளர்கள் ஜோன் ஹோம்ஸிடம் தெரிவித்துள்ளனர்.

ருப்போரையும் விசேட தேவைக்குரியவர்களையும் பார்வையிட்டதோடு, பாடசாலைகளையும் ஐக்கிய நாடுகள் சபையின் நிதியுதவியுடன் நடைபெற்றுவரும் போசாக்கு உணவு வழங்கும் நிலையங்களையும் தொழிற்பயிற்சி நிலையங்கள், பெண்களுக்கான கல்வித் திட்டங்கள் என்பனவற்றையும் பார்வையிட்டார்.

ஜோன் ஹோம்ஸுடன் கலந்துரையாடிய இடம்பெயர்ந்தவர்கள், தாம் தமது சொந்த இடங்களுக்குத் திரும்பிச் செல்ல விரும்புவதாகவும் தமது மீளத் திரும்பல் குறித்த மேலதிகத் தகவல்களையும் எவ்வாறான உதவிகளைத் தம்மால் பெற்றுக்கொள்ள முடியும் என்பதையும் அறிய விரும்புவதாகவும் தெரிவித்துள்ளதாக OCHA வெளியிட்டுள்ள ஊடக அறிக்கையில் குறிப்பிடப்பட்டுள்ளது.

அரசு இடம்பெயர்ந்தவர்களை 2010ஆம் ஆண்டு ஜனவரி மாதத்திற்குள் மீள்குடியேற்றும் என்று உள்ளூர் அரசு பணியாளர்கள் ஜோன் ஹோம்ஸிடம் தெரிவித்ததாகவும் அறியவருகிறது.

மேலும் அவர் மன்னாரில் இடம்பெயர்ந்து இடைத் தங்கல் முகாம்களில் தங்கவைக்கப்பட்டுள்ள மக்களையும் மாவட்ட பொதுசுகாதார மருத்துவமனையில் தங்கவைக்கப்பட்டுள்ள நோயாளிகளையும் சந்தித்ததாகத் தெரிவிக்கப்பட்டுள்ளது.

வவுனியா மற்றும் மன்னாருக்கான விஜயத்தை முடித்துக்கொண்டு கொழும்பிற்குத் திரும்பிய ஹோம்ஸ், இலங்கையின் வெளிவிவகார அமைச்சருடனும் வேறு சில அரசு உத்தியோகஸ்தர்களுடனும் கலந்துரையாடினார்.

(தகவல்: ஐ.நா செய்தி நிலையம்)

மீள்குடியேற்றம்

நவம்பர் மாதத்தில் மீள்குடியமர்த்தப் பட்டோர் விபரம்.
(16ஆம் திகதி வரையான தரவுகள்)

திகதி	குடும்பம்	தனி நபர்
நவம்பர் 16	246	732
நவம்பர் 15	78	373
நவம்பர் 14	119	388
நவம்பர் 13	120	397
நவம்பர் 12	273	911
நவம்பர் 11	63	190
நவம்பர் 10	145	717
நவம்பர் 9	335	1458
நவம்பர் 8	1636	5379
நவம்பர் 5	1242	3967
நவம்பர் 3	1421	4653
நவம்பர் 2	1001	3148
நவம்பர் 1	1685	5238
மொத்தம்	8364	27551

க.பொ.த(சா/த) மீள்குடியமர்த்தப்பட்ட மாணவர்களில் பலர் விண்ணப்பிக்காத நிலை

யாழ். வலயக் கல்விப் பணிப்பாளர்

யாழ். கல்வி வலயத்திற்கு உட்பட்ட பல மீள்குடியமர்த்தப்பட்ட மாணவர்கள் இன்னும் க.பொ.த. சாதாரணதரப் பரீட்சைக்கு விண்ணப்பிக்காத நிலையில் உள்ளனர். யாழ். வலயக் கல்விப் பணிப்பாளர் திருமதி வேதநாயகம் இது தொடர்பாக கூறுகையில், 'தனிப்

கொண்டுள்ளோம். எங்களுடைய கல்வி வலயத்திற்கு வந்து அம்மாணவர்கள் விண்ணப்பங்களை உடனடியாக ஒப்படைக்கவேண்டும். அதில் அவர்கள் ஏற்கனவே படித்த பாடசாலைகள் பற்றிய விபரங்கள் கேட்கப்பட்டுள்ளது. பாடசாலை மாணவர்களுக்கு அதிபரும் தனிப்பட்ட பரீட்சார்த்திகளுக்கு நானும் ஒப்பமிட்டுக் கொடுக்கின்றோம். தபால் அடையாள அட்டையை எடுப்பதற்கு குறுகிய காலம் எடுப்பதால் அதனை பெறுவதற்குரிய ஏற்பாடுகளை அதிபர் ஊடாகவும் நாமும் செய்து வருகிறோம்' என்றார்.

பட்ட பரீட்சார்த்திகளின் தொகை குறைவாக காணப்படுகின்றது. சில மாணவர்களுக்கு நாம் அதிபர்களுடனாக அறிவித்திருந்தபோதும் பதிவு செய்யாத நிலைமை காணப்படுகின்றது. ஏனைய மாணவர்களும் கடந்த 19ஆம் திகதிக்கு முன்னர் பதிவு செய்திருந்தல் வேண்டும் என அறிவித்திருந்தோம். எஞ்சிய மாணவர்களிடம் இருந்து விண்ணப்பங்களை சேகரித்து 20ஆம் திகதி பரீட்சை திணைக்களத்தில் ஒப்படைப்பதற்குரிய நடவடிக்கைகளை மேற்

யாழ். கல்வி வலயத்தில் மொத்தமாக 470 பரீட்சார்த்திகள் பரீட்சைக்குத் தோற்ற இருக்கின்றனர். இவர்களில் இதுவரை 11 தனிப்பட்ட பரீட்சார்த்திகள் விண்ணப்பித்திருக்கின்றனர். ஏனையோர் பாடசாலை ரீதியில் பரீட்சைக்கு தோற்றவுள்ளனர். இதுவரை பரீட்சைக்கு விண்ணப்பிக்காத மாணவர்கள் விண்ணப்பிப்பதற்குரிய ஏற்பாடுகள் செய்யப்பட்டுள்ளதாக யாழ். வலயக் கல்விப் பணிப்பாளர் மேலும் தெரிவித்தார்.

முகாம்களில் கண்காணிப்பின் கீழ் வைக்கப்பட்டவர்களுக்கு புனர்வாழ்வு

மேஜர் ஜெனரல் தயாரட்நாயக்க தெரிவிப்பு


பாதுகாப்புத் தரப்பினரின் கண்காணிப்பில் வைக்கப்பட்டுள்ளவர்களுக்கு புனர்வாழ்வுவளிக்கும் நடவடிக்கைகள் தீவிரப்படுத்தப்பட்டுள்ளதாக புனர்வாழ்வுக்கான ஆணையாளர் நாயகம் மேஜர் ஜெனரல் தயாரட்நாயக்க தெரிவித்தார்.

புனர்வாழ்வு நடவடிக்கை தொடர்பில் "மீண்டும் வாழ்வோம்" இது முக்கு கருத்து தெரிவிக்கையிலேயே அவர் இவ்வாறு தெரிவித்தார். இது தொடர்பில் அவர் மேலும் கூறியதாவது;

"யுத்தம் முடிவடைந்ததன் பின்னர் சுமார் 11 ஆயிரம் பேர் எமது கட்டுப்பாட்டில் கொண்டுவரப்பட்டனர்.

இவர்களுக்கு புனர்வாழ்வு வளிப்பதற்கான நடவடிக்கைகளை நாம் மேற்கொண்டுவருகிறோம்.

இந்தப் புனர்வாழ்வு நடவடிக்கையில் கல்வி, தொழிற்பயிற்சி, நற்பண்பு தொடர்பான விளக்கங்களுடன் விளையாட்டுகளும் உள்ளடக்கப்பட்டுள்ளன.'

"புனர்வாழ்வுக்குட்படுத்தப்பட்டுள்ள 11 ஆயிரம்பேரில் சுமார் 400 பேர் தவிர்ந்த ஏனையோரின்

» 2ஆம் பக்கம்

ஆளுமைகள்

பன்முகப்பட்ட தளங்களில் இயங்கிவரும் கலாநிதி ஹெலன் டி கேய்ல்

வறுமைக் குறைப்புக்காகவும், எச். ஐ. வி வைரஸ் பரவலுக்கெதிராகவும் உலக அளவில் செயற்றிட்டங்களை முன்னெடுத்து வரும் கெயார் இன்டர்நேஷனல் நிறுவனம் ஐக்கிய அமெரிக்காவைத் தலைமைத் தளமாகக் கொண்டு பல நாடுகளில் இயங்கி வருகிறது. இந்த தன்னார்வ நிறுவனத்தின் தலைமை நிறைவேற்று அதிகாரியாக கலாநிதி ஹெலன் டி கேய்ல் இருக்கிறார். மனிதாபிமானப் பணிகள் தொடர்பில் பலதரப்பட்ட தளங்களில் இயங்கிவரும் ஹெலன் டி கேய்ல் கடந்த வாரம் இலங்கைக்கு விஜயம் மேற்கொண்டிருந்த போது “மீண்டும் வாழ்வோம்” இதழுக்கு விசேஷ செவ்வியொன்றை வழங்கியிருந்தார்:

நீங்கள் இலங்கைக்கு வருகை தருவது இதுவே முதல் தடவை என அறிகிறோம். உங்களுக்கு இந்தப் பயணத்தின் நோக்கம் குறித்துச் சொல்ல முடியுமா?

CARE சர்வதேச அமைப்பின் தலைவர் என்ற வகையில், நாம் உதவி வழங்குகின்ற வெவ்வேறு நாடுகளுக்கு விஜயம் செய்வதன் மூலம் அங்கு முன்னெடுக்கப்பட

டும் வேலைத்திட்டங்கள் பற்றி நான் அறிந்து கொள்வது வழக்கம். இலங்கையில் ஏறத்தாழ அறுபது வருடங்களாக பாடசாலை மாணவர்களுக்கு உணவு வழங்குதல் போன்ற செயற்றிட்டங்களினூடாக நாம் இயங்கி வருகிறோம்.. மாற்றமடையும் நிலைமைகளுக்கும் தேவைகளுக்கும் ஏற்ப நமது செயற்றிட்டங்களும் முன்னேற்றமடைந்து வந்துள்ளன.

இலங்கையில் நிலவும் நிலை வரம் பற்றிய உங்களது புரிதல் என்ன?

நீண்ட கால யுத்தத்திலிருந்து இலங்கை விடுபட்டிருக்கிறது. முரண்பாடுகளைக் களைந்து அனைவரும் இணைந்து இயங்கக் கூடிய ஒன்றிணைந்த இலங்கை பற்றிய பலமான நம்பிக்கை அனைவர் மத்தியிலும் இருப்பதாகத் தெரிகிறது. இந்நாட்டில் நெடுங்காலமாக பலவித குழுக்களோடு இயங்கிவரும் ஓர் அமைப்பென்ற வகையில், ஒன்றிணைந்த இலங்கையை உருவாக்கும் செயன்முறையில் நாமும் ஓர் ஆக்கபூர்வமான உந்து சக்தியாக இருக்க விரும்புகிறோம். முகாம்கள் படிப்படியாக மூடப்

பட்டு அதிகளவிலான மக்கள் தமது இடங்களுக்குத் திரும்பிக்கொண்டிருக்கின்ற இவ்வேளையில், மக்களின் மீள்குடியேற்றப் பணிகளில் முனைப்போடு இயங்க எண்ணி யுள்ளோம்.


மீள்குடியேற்றப்படும் இடம்பெயர்ந்தோர் தொடர்பில் குறிப்பாக Care International என்னென்ன விதமான பணிகளை முன்னெடுக்கவுள்ளது?

மீள்குடியேற்றச் செயன்முறையில் எமது வகிபாகம் எது என்பது தொடர்பில் கலந்தாலோசித்து வருகிறோம். அரசாங்கத்தோடும் மக்களோடும் கதைத்த வரையில், முகாம்களில் இயங்கி வந்த அரச சார்பற்ற நிறுவனங்களை மீள்குடியேற்றச் செயற்பாடுகளிலும் ஈடுபடுத்துவதற்கான முனைப்பு இருப்பதை அறியக்கூடியதாயிருந்தது. எம்மைப் பொறுத்தவரையில், மக்கள் வெறுமனே அவர்களது இடங்களுக்குத் திரும்புதல் என்பதற்கு அப்பால், அவர்களது வாழ்வாதாரத் தேவைகளை மேம்படுத்துவதன் மூலம் சமூகத்தின் முன்னேற்றத்துக்குப் பங்களிக்கும் உறுப்பினர்களாக அவர்கள் இருப்

பதற்கான நடவடிக்கைகள் தொடர்பில் கவனம் செலுத்தவுள்ளோம்.

நீங்கள் தலைமை வகிக்கும் Care International நிறுவனம் உலக அளவிலான வறுமையொழிப்புக்காகப் பாடுபடுகிறது. எனினும், இவ்வாறான நிறுவனங்கள் இருந்தும் கூட, ஏழ்மையான நாடுகள் மேலும் ஏழ்மை அடைந்து வருவதை தரவுகள் காட்டுகின்றன. வறுமை குறைப்புத் தொடர்பான உங்களது முயற்சிகள் எவ்வளவு தூரம் வெற்றிகரமானவை?

வறுமையைக் குறைப்பது ஒரு நீண்டகாலச் செயன்முறை என்பதை அனைவரும் உணர்ந்துள்ளார்கள் என்றே எண்ணுகிறேன். அது ஒரே நாளில் நடந்துவிடுவதில்லை. வறுமைக் குறைப்புத் தொடர்பில் நாங்கள் விளைவுகள், காரணிகள் என்ற இரண்டு விடயங்களையும் கவனத்திற்கொண்டு இயங்குகிறோம். வறியவர்களது மனிதாபிமானத் தேவைகளான உணவு, உறையுள், மற்றும் சுத்தமான நீர் என்பவற்றை உறுதி செய்வதே நமது முதலாவது அக்கறையாயிருக்கிறது.



பெயர்:

ஹெலன் டி கேய்ல்

பிறந்த இடம்:

நியூயோர்க், ஐக்கிய அமெரிக்கா

பல்கலைக்கழகம் :

பர்னாட் கல்லூரி, கொலம்பியா பல்கலைக்கழகம் (B.A.)
பென்சில்வேனியா பல்கலைக்கழகம் (M.D.)

நிபுணத்துவம் :

சிறுவர் நலன் பராமரிப்பு, எச்.ஐ.வி. வைரஸ் தொடர்பான ஆய்வுகள்

பதவிகள் / நிறுவனங்கள்:

எச்.ஐ.வி./எஸ்.டி.பி/டி.பி. நோய்த் தடுப்புக்கான தேசிய மையத்தின் இயக்குனர்.

சுகாதார ஆலோசகர்:

உலக வங்கி, (USAID), (WHO), UNICEF

கொலம்பியா கொலம்பியாவில் இடம்பெயர்ந்துள்ள ஆயிரக்கணக்கான பெண்களுக்கும் சிறுவர்களுக்கும் மனிதாபிமான உதவிகள் முறையாகச் சென்றடைவதில்லையென அகதிகளுக்கான சர்வதேச அமைப்பு அதிருப்தி வெளியிட்டுள்ளது. கொலம்பியாவில் இடம்பெற்றுவரும் மோதல் காரணமாக உள்நாட்டில் இடம்பெயர்ந்தவர்களின் எண்ணிக்கை 3.2 மில்லியனாக அதிகரித்திருப்பதாக அகதிகளுக்கான சர்வதேச அமைப்பு வெளியிட்டுள்ள அறிக்கையில் குறிப்பிடப்பட்டுள்ளது. கொலம்பியாவில் இடம்பெயர்ந்துள்ள பெண்களுக்கும் சிறுவர்களுக்கும் சுகாதார வசதிகள், கல்வி, வீடமைப்பு வசதிகள், வாழ்வாதார உதவிகள் மற்றும் தொழில் பயிற்சிகள் போன்ற உதவிகள் வழங்கப்படவில்லையென அந்த அறிக்கையில் மேலும் குறிப்பிடப்பட்டுள்ளது.

ஆபிரிக்கா உலகில் இரண்டாவது மிகப்பெரிய கண்டம் ஆபிரிக்கா, கண்டமாகும். இக்கண்டத்தில் 54 நாடுகளைச் சேர்ந்த சுமார் 80 கோடி மக்கள் வாழ்ந்து வருகின்றனர். இக் கண்டத்தைச் சேர்ந்த பல நாடுகள் அங்கு பிறக்கும் குழந்தைகளின் பிறப்பை பதிவு செய்வதில் பல சவால்களை எதிர்கொண்டு வருவதாக UNICEF தெரிவித்துள்ளது. ஆபிரிக்காவில் இடம்பெற்று வரும் உள்நாட்டுப் போர் மற்றும் இடப்பெயர்வு காரணமாக அங்கு பிறக்கும் குழந்தைகளின் பிறப்பை பதிவு செய்வதில் சிக்கல் தோன்றியுள்ளதாக UNICEF இன் குழந்தைகளின் உரிமைகளுக்கான பிரிவைச் சேர்ந்த அதிகாரி ஜொஹன் டன் தெரிவித்துள்ளார். மோதல் மற்றும் பட்டினிக்கொடுமையை அதிகளவில் எதிர்கொண்டு வரும் எத்தியோப்பியாவில் பிறந்துள்ள ஆயிரக்கணக்கான குழந்தைகள் இதுவரை பதிவு செய்யப்படவில்லையென அவர் மேலும் தெரிவித்துள்ளார். இதேவேளை உலகளாவிய ரீதியில் வருடாந்தம் 51 மில்லியன் குழந்தைகளின் பிறப்பு பதியப்படுவதில்லையென UNICEF சுட்டிக்காட்டியுள்ளது.

முகாம்களில் (1ஆம் பக்கத் தொடர்ச்சி)


பெற்றோர், உறவினர்கள் அடக்கடி அவர்களை சந்தித்துச் செல்கின்றனர். இந்த 400 பேரின் பெற்றோர், உறவினர்கள் அடையாளம் காணப்படாத நிலையில், அவர்களை கண்டறிவதற்கு நாம் முயற்சிகளை மேற்கொண்டுவருவதோடு மட்டுமல்லாது, அரச சார்பற்ற நிறுவனங்களுக்கும் அறிவித்துள்ளோம்” எனவும் அவர் குறிப்பிட்டார்.

எஸ் சல்வடோர் எஸ் சல்வடோர்

மத்திய அமெரிக்காவிலுள்ள ஒரு நாடாகும். 6.9 மில்லியன் மக்கள் இங்கு வாழ்ந்து வருகின்றனர். கடந்த வாரம் இங்கு வீசிய புயல்காற்றையடுத்து ஏற்பட்ட மண்சரிவினால் பல்லாயிரக்கணக்கான மக்கள் தமது இருப்பிடங்களை இழந்து இடைத்தங்கல் முகாம்களில் தங்கியுள்ளனர். இவர்களுக்குத் தேவையான வைத்திய வசதிகளை வழங்குவதற்காக சர்வதேச வைத்தியக் குழுவொன்று அங்கு விஜயம் மேற்கொண்டுள்ளது. இந்த குழுவானது அந்நாட்டு சுகாதார அமைப்புகளுடன் இணைந்து மக்களுக்குத் தேவையான அனைத்து வைத்திய உதவிகளையும் ஏனைய மனிதாபிமான உதவிகளையும் வழங்கும் என சர்வதேச வைத்தியக் குழுவைச் சேர்ந்த வைத்திய நிபுணர் மைக் வென்ரிக் தெரிவித்துள்ளார்.

புகோள அரங்கில் மனிதாபிமானப் பணிகள்

தொகுப்பு : நிரஞ்சனி ரோலண்ட்



பாகிஸ்தான் பாகிஸ்தானில் இடம்பெற்று வரும் உள்நாட்டு மோதல்கள் காரணமாக வரிஸ்டான் பகுதியில் இடம்பெயர்ந்திருந்த மக்கள் கராச்சியிலுள்ள மஜிட் கொலனிக் இடம்பெயர்ந்துள்ளனர். நாளாந்தம் 35 குடும்பங்கள் வரை இவ்வாறு இடம்பெயர்வதாக தெரிவிக்கப்படுகின்றது. கராச்சி நகருக்கு இடம்பெயர்ந்துள்ளவர்களின் எண்ணிக்கை 3 இலட்சத்து 50 ஆயிரமாக அதிகரித்துள்ளதாக ஐ.நா அகதிகளுக்கான உயர்ஸ்தானிகராலயம் தெரிவித்துள்ளது. தமது சொந்த இடங்களுக்குத் திரும்பும் வரை கராச்சியில் தமது வாழ்வாதாரங்களை மீளக்கட்டியெழுப்ப உத்தேசித்துள்ளதாக அங்கு இடம்பெயர்ந்துள்ள 30 வயதான அலாம் காம் மெஷுட் என்பவர் தெரிவித்துள்ளார்.



மீண்டும் வாழ்வோம் (Lifeline) செயற்றிட்டமானது USAID இனால் நிதியளிக்கப்பட்டு Internews Network இனால் நடைமுறைப்படுத்தப்படுகின்றது.



USAID
FROM THE AMERICAN PEOPLE

சிறுவர்கள்... நாளைய உலகின் நம்பிக்கை

எஸ்.பெல்லா டலீமா

ஒவ்வொரு ஆண்டும் ஒக்டோபர் மாதம் 1ஆம் திகதி சர்வதேச சிறுவர் தினம் கொண்டாடப்படுகின்றது. இதனையொட்டி உலகளாவிய ரீதியில் சிறுவர் தொடர்பான நிகழ்ச்சித் திட்டங்கள் முன்னெடுக்கப்படுகின்றன. ஆனால், சிறுவர்களுக்குரிய உரிமைகள் பற்றிய விழிப்புணர்வை ஏற்படுத்தும் விதமாக நவம்பர் மாதம் 20ஆம் திகதி சர்வதேச சிறுவர் உரிமைகள் தினம் அனுஷ்டிக்கப்படுவது எம்மில் பலரும் அறிந்திராத விடயம்.

முதன் முதலில் 1924ஆம் ஆண்டிலேயே சிறுவர் உரிமைகள் பற்றிய கொள்கை வெளியிடப்பட்டது. பின்னர், சில திருத்தங்களுடன் பல்வேறு கொள்கைகளை உள்ளடக்கியதாக 1959ஆம் ஆண்டு மீண்டும் ஐக்கிய நாடுகள் சபையினால் பிரகடனப்படுத்தப்பட்டது. இதனையடுத்து, 1979ஆம் ஆண்டினை ஐக்கிய நாடுகள் சபை சிறுவர் ஆண்டாகப் பிரகடனப்படுத்தியது. இதன் மூலமாக சிறுவர் உரிமையின் முக்கியத்துவம் உணர்த்தப்பட்டது.

“வெற்றிகொண்ட தேசத்தை சிறுவர்களுக்காகக் கட்டியெழுப்புவோம்” எனும் தொனிப்பொருளில் இவ்வாண்டு சிறுவர் உரிமைகள் தினம் அனுஷ்டிக்கப்பட்டது. இந்நிலையில், இடம்பெயர்ந்து நலன்புரி நிலையங்களில் வாழும் சிறுவர்கள் பல்வேறான சவால்களுக்கு முகங்கொடுக்க நேர்ந்துள்ளது. சிறுவர் உரிமைகள் எனும்போது அவர்களது சுதந்திரமான வாழ்க்கை உறுதி செய்யப்படுவதே பிரதான நோக்காக இருக்கின்றது. அத்தோடு சமூகப் பாதுகாப்பும் மிக அவசியமானதொன்று. ஆனால் இடம்பெயர்ந்த சிறுவர்களின் நிலை சற்று மாறுபட்டதாகவே காணப்படுகின்றது. முகாம்களில் சில குடும்பங்கள் ஒன்றாக ஒரே வீட்டிற்குள் வாழ்கின்ற போது சிறுவர்கள் பல்வேறு விதமான



■ நவம்பர் 20 சிறுவர்கள் உரிமை தினம்

பிரச்சினைகளுக்கும் முகம்கொடுக்க வேண்டியுள்ளது. பெற்றோரைப் பிரிந்து சிறுவர்களை வேறொரு குடும்பத்தினருடனோ அல்லது உறவினர் களுடனோ இணைத்துவிடும்போது

“வெற்றிகொண்ட தேசத்தை சிறுவர்களுக்காகக் கட்டியெழுப்புவோம்” எனும் தொனிப்பொருளில் இவ்வாண்டு சிறுவர் உரிமைகள் தினம் அனுஷ்டிக்கப்படுகிறது

அச்சிறுவர்களுக்கு முழுமையான பராமரிப்பு கிடைக்கின்றதா என்பதும் சந்தேகத்திற்குரிய விடயமே.

இடம்பெயர்ந்த சிறுவர்களை உளவியல் தாக்கங்களிலிருந்து விடுவிக்கும் நோக்குடன் சிறுவர் நட்புறவுக் கூடங்கள், சமூக அபிவிருத்தி அமைப்புகளின் ஒன்றியத்தின் மூலமாக வவுனியாவிலுள்ள முகாம்களில் ஆரம்பிக்கப்பட்டுள்ளன. அவ்வமைப்பின்

சிறுவர் திட்ட நிலை இணைப்பாளர் பூரீதேவி கருத்துரைக்கையில், ‘பல இடங்களுக்கும் இடம்பெயர்ந்ததன் காரணமாக சிறுவர்களின் மனநிலை பாதிக்கப்பட்டிருக்கின்றது. உறவுகளை இழந்ததை நேரடியாகக் கண்ட சிறுவர்கள் சிலர் பாதிக்கப்பட்ட நிலையில் முகாம்களில் வாழ்ந்து வருகின்றனர். சிறுவர்களுக்கு சரிவர உணவு வழங்கிப் பராமரிக்கும் சந்தர்ப்பங்கள் மிகக் குறைவாகக் காணப்படுகின்றது. இதே வேளை சில பெற்றோரும் உளவியல் தாக்கங்களுக்கு உட்பட்டிருப்பதால் பிள்ளைகளின் நலனில் அக்கறை குறைவாகக் காணப்படுகின்றது’ என்றார்.

புனர்வாழ்வு வழங்கப்பட வேண்டிய 18 வயதிற்குட்பட்ட சிறுவர்கள் அம்பே புல்ஸ் மற்றும் வவுனியாவில் உள்ள புனர்வாழ்வு நிலையங்களில் வைத்துப் பராமரிக்கப்பட்டு வருகின்றனர்.

நாளைய சமுதாயத்தின் மீது பற்றுக்கொண்டு இளைய தலைமுறைக்கு வழிகாட்டியாக விளங்க வேண்டியது எம் ஒவ்வொருவருக்குமுள்ள கடப்பாடாகும்.

வடக்கில் நிலக்கண்ணிவெழ அிகற்றல்: சவால்கள்

கண்ணிவெடிகள் உடனடியாக மனித உடலில் ஊனங்களை ஏற்படுத்தக்கூடியவை. எனவே இவற்றிலிருந்து மக்கள் மிகவும் அவதானத்துடன் இருக்கவேண்டுமெனவும் இவற்றைக் கண்டால் உடனடியாக அருகிலுள்ள பொலிஸ் நிலையங்களுக்கு தெரியப்படுத்தவேண்டும்.

சு. சத்தியா

வன்னியிலிருந்து இடம்பெயர்ந்த மக்களில் ஐம்பது சதவீதமானோர் மீள்குடியேற்றம் செய்யப்பட்டிருக்கின்றனர். ஏனையோர்களை மீள்குடியேற்றுவதில் பாரிய பிரச்சினையாக கண்ணிவெடிகள் உள்ளன, என அனர்த்த நிவாரண சேவைகள் மற்றும் மீள்குடியேற்ற அமைச்சர் ரிஷாத் பதியுதீன் தெரிவித்தார்.

ஐக்கிய நாடுகளின் அபிவிருத்திக் கான திட்டம், கண்ணிவெடி அகற்றுவதற்கான ஆலோசனைக்குழு, டெனிஸ் கண்ணிவெடியகற்றும் குழு, FSD ஆகிய நிறுவனங்களுடன் இராணுவப் பொறியியலாளர்களும் இந்தியாவிலிருந்து வரவழைக்கப்பட்ட கண்ணிவெடி அகற்றும் குழுவின்ரும் இணைந்து கண்ணிவெடியகற்றும் திட்டத்தினை முன்னெடுத்து வருகின்றனர்.

தற்போது வவுனியா வடக்கு, மாந்தை மேற்கு, கிளிநொச்சி மற்றும் முல்லைத் தீவு மாவட்டங்களில் மிதிவெடிகள் அகற்றப்பட்டுவருவதாக அமைச்சர் ரிஷாத் பதியுதீன் மேலும் குறிப்பிட்டார்.

இராணுவப் பேச்சாளர் பிரிகேடியர் உதய நாணயக்கார தெரிவிக்கையில், ‘கண்ணிவெடிகள் எந்தெந்த இடங்களில் புதைக்கப்பட்டுள்ளன என்பதற்கான அடையாளங்கள் இல்லை. எனவே, ஒவ்வொரு அங்குல நிலத்திலும் மிதிவெடிகள் இருக்கின்றதா, இல்லையா என்பதுபற்றி செயற்படவேண்டியிருக்கின்றது. இப்பணிகள் முழுமையாக பூர்த்தியடைந்த பின்னரே அப்பகுதிகளில் மீள்குடியேற்ற நடவடிக்கைகளை முன்னெடுக்க முடியும்’ என்றார்.

இதுவரை ஒரு மில்லியனுக்கும் அதிகமான கண்ணிவெடிகள் அகற்றப்பட்டுள்ளதாக பிரிகேடியர் உதய நாணயக்கார குறிப்பிட்டார்.

இதேவேளை, மன்னார் தானியக் களஞ்சியப் பிரதேசத்தில் (Rice Bowl) FSD நிறுவனம் கண்ணிவெடியகற்றும் திட்டத்தினை முன்னெடுத்துச்செல்கின்றது. சுமார் 350 பணியாளர்கள் இந்நடவடிக்கையில் ஈடுபடுத்தப்பட்டுள்ளனர்.

மீள்குடியேற்றப்படும் மக்களுக்கும் கட்டுமானப் பணியாளர்களுக்கும் கண்



■ சிறியாக நிலக்கண்ணிவெடி ஒன்று

ணிவெடிகள் தொடர்பாக பயிற்சிகள் இந்நிறுவனத்தினால் வழங்கப்படுகின்றன.

கண்ணிவெடிகளானது மனிதர்களுக்கு, வாகனங்களுக்கு, மிருகங்களுக்கு என வகைப்படுத்தப்பட்ட நிலையில் புதைக்கப்பட்டிருக்கின்றன. அரசினால் அண்மையில் விடுவிக்கப்பட்ட பிரதேசங்களில் மிதிவெடிகளும் வெடிக் காத வெடிபொருட்களும் பரந்தளவில் காணப்படுவதாகத் தெரிவிக்கப்படுகின்றது.

மிதிவெடி ஒன்றின்மேல் காலை வைத்த ஒருவர் துரதிரிஷ்டவசமாகத் தனது காலை இழக்க நேரிடுகின்றது. கண்ணிவெடிகள் உடனடியாக மனித உடலில் ஊனங்களை ஏற்படுத்தக்கூடியதாகும். எனவே இவற்றிலிருந்து மக்கள் மிகவும் அவதானத்துடன் இருக்கவேண்டுமென அரச மற்றும் அரசாரா நிறுவனங்கள் மக்களுக்கு வேண்டுகோள் விடுத்து வருகின்றன.

வீடமைப்பு

வினா:

இயற்கை அனர்த்தங்களுக்கு முகம் கொடுத்துவரும் பிரதேசங்களில் கட்டடஉறுதி, நீடித்து நிலைக்கும் தன்மை போன்றவற்றை உள்ளடக்கிய மலகூடம் அமைப்பதற்கான வடிவமைப்பு எவ்வாறு அமைந்திருக்க வேண்டும்?

விடை:

சூறாவளி, சுனாமி, வெள்ளப் பெருக்கு, கடல் பெருகுதல், மண்சரிவு போன்ற இயற்கை அனர்த்தங்களுக்கு முகங்கொடுக்கும் பிரதேசங்களில் பொருத்தமான அனர்த்தம் தணித்தல் எண்ணக்கருவுடன் இதனை நிறுவ வேண்டும். பலமான மற்றும் நீடித்து நிலைக்கக்கூடியவாறு கட்டடங்களை உறுதி செய்வதற்கான சில வடிவமைப்புகளும் நிர்மாண அடிப்படை விடயங்களும் கீழே தரப்பட்டுள்ளன.

■ **அத்திபாரம் :** மண்ணின் ஸ்திரத்தன்மைக்கு ஏற்ப கட்டடத்தைத் தாங்கக்கூடிய பலத்திற்கு அத்திபாரம் நிறுவப்பட வேண்டும்.

கடந்த வியாழக்கிழமை உலக மலசலகூட தினமாகும்

■ **Plinth :** இங்கு வழமையில் வெள்ள மட்டத்தை கருத்திற் கொண்டு அமைக்கப்பட வேண்டும்.

■ **RCC Plinth beam :** வெள்ளப்பெருக்கு, கடல் பெருகுதல் மற்றும் சுனாமி முதலியவற்றைக் கருத்தில் கொண்ட வடிவமைப்பு நிறுவப்பட வேண்டும்.

■ **சுவர்கள் :** வெள்ளம், கடல் பெருகுதல் மற்றும் சுனாமியினால் ஏற்படும் விசைக்குத் தாக்குப்பிடிக்கக்கூடியவாறு அமைய வேண்டும். 4 1/2” செங்கல் அல்லது 6” 4” சீமெந்துக் கற்களினால் கட்டப்பட்ட பாரந்தாங்கும் சுவர்களுக்கு 9” செங்கல் அல்லது 8” கொங்கிறீர் கல் கொண்டு அமைக்கப்பட வேண்டும்.

■ **RCC ring beam :** சூறாவளி மற்றும் கடுங்காற்று வீசும் பிரதேசங்களுக்குப் பாவிக்கப்பட வேண்டும்.

■ **கூரைகள் :** உயர்ந்த காற்று மற்றும் மழைக்கு ஈடுகொடுக்கக்கூடியதாகவும் கூரைப் பொருட்களுக்கு ஏற்பவும் (RCC ring beam) கூரையின் இறக்கம் விடப்பட வேண்டும். காற்றின் அழுத்தத்தைக் குறைக்கக்கூடியதாக கூரையமைப்பு இருக்க வேண்டும். RCC ring beam உடன் கூரைத் தொகுதி இறுக்கமாகப் பொருத்தப்பட வேண்டும்.

■ **கதவுகள் மற்றும் யன்னல்கள் :** கடற் பெருக்கு அல்லது சுனாமி காரணமாக ஏற்படும் வெள்ளநீர் அல்லது கடல் நீரின் அழுத்தத்தைக் குறைப்பதற்காக அமைக்கப்பட்டிருக்கும் சுவர்களில் சரியான அளவுகளில் கதவு, யன்னல்கள் அமைக்க வேண்டும்.

PRACTICAL ACTION



மீள்குடியமர்த்தப்பட்ட மாணவர்கள்:

ஆவணங்களின்றி அவதி

டி. சார்ள்ஸ் பீட்டர்ஸ்

நாட்டில் பிறந்த ஒவ்வொரு சிறுவர்களுக்கும் இலவச கல்வியென்பது கட்டாயமாக்கப்பட்டுள்ள நிலையில், வடக்கில் கடந்த காலங்களில் இடம்பெற்ற மோதல் சூழ்நிலையால் கல்வியைத் தொடரும் வாய்ப்பு பெரும்பாலான சிறுவர்களுக்கு இல்லாமல் போனது.

மோதலினால் இடம்பெயர்ந்து நலன்புரி நிலையங்களில் தங்கவைக்கப்பட்ட சிறுவர்களுக்கு முறையான கல்வியை வழங்கவேண்டுமென்ற நோக்குடன் அரசாங்கம் பல நடவடிக்கைகளை முன்னெடுத்தது. அதன் ஒரு கட்டமாக நலன்புரி நிலையங்களுக்குள்ளேயே பாடசாலைகள் அமைக்கப்பட்டு சிறுவர்களுக்கான கல்வி நடவடிக்கைகள் முன்னெடுக்கப்பட்டன.

நலன்புரி நிலையங்களில் தங்கவைக்கப்பட்டிருந்த சிறுவர்களில் பலர் தற்போது விடுவிக்கப்பட்டு வருகின்றனர். இவர்களில் பெரும்பாலானவர்கள் தமது சொந்தக் கிராமங்களுக்கு அனுப்பி வைக்கப்பட்டுள்ள நிலையில், ஏனையோர் உறவினர்களோடு வெவ்வேறு இடங்களில் வசித்து வருகின்றனர்.



வைப்பகப்படம் : பாடசாலை சிறுவர்கள்

முறையில் கல்வி வழங்கப்பட்டது. தற்போது உறவினர்களால் வெளியில் அழைத்துவரப்பட்டுள்ள எனக்கு பாடசாலைக் கல்வியைப் பெறுவதற்கு பெரும் சிரமங்களுக்கு முகங்கொடுக்க வேண்டியுள்ளது. பிறப்பு அத்தாட்சிப் பத்திரம் இல்லாமையே இதற்கு முக்கிய காரணமாக இருப்பதாக அச்சிறுவன் தெரிவித்தார்.

ஒரு சில பாடசாலைகளில் சிறுவர்களுக்கு அனுமதி கிடைத்துள்ளபோதிலும், சீருடை இல்லாமல் செல்கின்றமையினால்

ஆசிரியர்கள் பாடசாலைக்குள் அவர்களை எடுக்க மறுக்கின்றனர் என பெற்றோரும் உறவினர்களும் குற்றஞ்சாட்டுகின்றனர்.

இது தொடர்பில் இடம்பெயர்ந்து தற்போது வவுனியாவில் வசித்துவரும் சுதாகரன் கூறுகையில், ‘எமது பிள்ளைகளுக்கு கல்வி கற்க பாடசாலை கிடைத்துள்ளபோதிலும், சீருடை மற்றும் புத்தக பிரச்சினையால் அவர்களுக்கு பாடசாலைக்குச் செல்ல முடியாமல் இருக்கிறது. பாடசாலை அதிபர்கள் சீருடையணிந்து சிறுவர்களைப் பாடசாலை வரச்சொல்லி கூறுகின்றனர். நாம் இடம்பெயர்ந்து வந்தமையினால், அவற்றை உடனடியாக வாங்குவதற்கான சூழ்நிலை இல்லாமல் இருக்கிறது’ என்றார்.

இதேவேளை, சில பாடசாலைகளில் இடம்பெயர்ந்த மாணவர்களை அனுமதிப்பதற்கு பணம் கோரப்படுகின்றமை தொடர்பிலும் முறைப்பாடுகள் கிடைத்துள்ளதாக தெரிவிக்கப்பட்டுள்ளது.

பாடசாலை அனுமதி தொடர்பில் இடம்பெயர்ந்த மாணவர்கள் எதிர்நோக்கும் பிரச்சினைகள் குறித்து வவுனியா தெற்கு வலயக்கல்விப் பணிப்பாளர் ரஞ்சனி ஒஸ்வெல்ட் கூறுகையில்,

“பிறப்பு அத்தாட்சிப் பத்திரம் இல்லாமையே முக்கிய பிரச்சினை”

இவ்வாறு விடுவிக்கப்பட்ட சிறுவர்கள் பலரைச் சந்திக்கும் வாய்ப்பு எமக்கு கிடைத்தது. இவர்களில் சில சிறுவர்களுக்கு பாடசாலை அனுமதி கிடைத்துள்ளபோதிலும், பெரும்பாலானவர்களுக்கு பாடசாலை அனுமதி கிடைக்கவில்லை என்பது தெரியவந்தது. ஏனெனில், பாடசாலை அனுமதிக்கென செல்லும்போது இவர்களிடமிருந்து ஒரு சில ஆவணங்கள் கோரப்படுவதாக இச்சிறுவர்களின் உறவினர்கள் தெரிவித்தனர்.

குறிப்பாக மோதல் இடம்பெற்ற சமயத்தில் முல்லைத்தீவு, கிளிநொச்சி போன்ற மாவட்டங்களைச் சேர்ந்த மக்கள் தமது உயிரை காப்பாற்றிக்கொள்ளும் பொருட்டு, ஆவணங்கள் பொருட்கள் போன்றவற்றை விட்டு நலன்புரி நிலையங்களுக்குச் சென்றனர். இவ்வாறு விட்டுச்செல்லப்பட்ட ஆவணங்களில் பிறப்பு அத்தாட்சிப் பத்திரங்களும் கல்வி தொடர்பான ஆவணங்களும் அடங்கும்.

தமது ஆவணங்களைத் தொலைத்த சிறுவர்களிடமிருந்தும் பாடசாலை அனுமதிக்காக பிறப்பு அத்தாட்சிப் பத்திரம், முன்னைய கல்வி ஆவணங்கள் என்பன கோரப்படுகின்றமை அவர்களை பாடசாலைகளில் அனுமதிப்பதற்கு பெரும் இரை யூதாக இருப்பதாக பாதிக்கப்பட்ட சிறுவர்களின் பெற்றோர்களும், உறவினர்களும் தெரிவிக்கின்றனர்.

முல்லைத்தீவிலிருந்து இடம்பெயர்ந்து நலன்புரி முகாமில் வசித்துவந்த நிலையில், தமது உறவினர்களால் அழைத்துச் செல்லப்பட்ட பெயர் குறிப்பிட விரும்பாத சிறுவன் ஒருவர் நலன்புரி முகாமில் தான் கல்வி கற்பதற்கான சந்தர்ப்பம் ஏற்படுத்திக்கொடுக்கப்பட்டபோதிலும், தன்னிடம் பிறப்பு அத்தாட்சிப் பத்திரம் இல்லையென்ற காரணத்தை முன்வைத்து தற்போது பாடசாலைகளில் சேர்க்க அனுமதி மறுக்கப்பட்டுள்ளதாகக் கூறினார்.

இது தொடர்பில் அச்சிறுவன் மேலும் கூறுகையில், ‘மோதலினால் இடம்பெயர்ந்ததன் பின்னர் முகாமில் எமக்கு சிறந்த

வவுனியா தெற்கு வலயக்கல்விப் பணிப்பாளர் ரஞ்சனி ஒஸ்வெல்டின் கையெழுத்துடன் பாடசாலைகளுக்கு அனுப்பி வைக்கப்பட்டுள்ள சுற்றறிக்கையின் பிரதி:

<p>எனது இல: NP/43/20/01/01/CMA வலயக்கல்விப் பணிமனை வவுனியா தெற்கு 09.11.2009.</p> <p>எல்லாப்பாடசாலை அதிபர்களுக்கும்,</p> <p>இடம்பெயர்ந்த மாணவர்களை பாடசாலையில் அனுமதித்தல்</p> <p>நலன்புரி நிலையங்களிலிருந்து விடுவிக்கப்பட்டு வருகின்ற மாணவர்களுக்கு கல்வி வசதியை ஏற்படுத்தும் நோக்குடன் கீழ்வரும் நடைமுறைகள் உடன் அழைக்கு வரும் வரையில் செயற்படுத்தும் படி அதிபர்கள் கேட்கப்படுகின்றார்கள்.</p> <ol style="list-style-type: none"> 01.02.2009 ம் திகதிக்குப் பின்னர் அனுமதி வழங்கப்பட்ட மாணவர்களுக்கு தனியான சேர்வு இடப்படிப் பேணல். மாணவர்கள் பாடசாலை சீருடை தவிர்த்த ஏனைய சீருடையுடனும் சமூகம் கொடுப்பதற்கு அனுமதித்தல். மாணவர்களிடம் நிறுப்புகளற்றிதழ் மற்றும் ஏனைய ஆவணங்களைக் கோருதல் கூடாது. மாணவர்களின் தொகைக்கு ஏற்ப இல நிரப்பாடசாலைகள் நடாத்தத்தல். மாணவர்களிடமிருந்து கொடைகள், அன்பளிப்புகள் சேர்வுக் கட்டணங்கள் எதுவும் பெற்றுக்கொள்ளக் கூடாது. அவ்வாறு கொடைகள் ஏதும் பெற்றுக் கொள்ளப்பட்டது தெரிய வரும் பட்சத்தில் அப்பாடசாலை அதிபருக்கு எதிராக சட்டம் நடவடிக்கை எடுக்கப்படும். <p>குறிப்பு:-</p> <p>மாணவர் அனுமதியின் போது சில பாடசாலையின் அதிபர்கள் கொடைகள் பெற்றுக்கொள்வதாக எனது தனியிட்ட கவனத்திற்கு பெற்றோர்கள் சொன்னு வந்துள்ளனர். இதனை உண்மைத் தன்மைகளைக் கண்டறியும் பொருட்டு குழு ஒன்று அமைக்கப்பட்டுள்ளது. அவ்வாறு அதிபர்கள் எவராவது செயற்பட்டதாக எனது கவனத்திற்கு சொன்னு வரப்படின் அப்பாடசாலையின் அதிபருக்கு எதிராக சட்டம் நடவடிக்கை எடுக்கப்படும் என்பதனை அதிபர்கள் நினைவில் வைத்திருக்க வேண்டும்.</p> <p>பி.டி.பெருமாலை வலயக்கல்விப்பணிப்பாளர் வவுனியா தெற்கு</p> <p>பிரதி:</p> <ol style="list-style-type: none"> செயலாளர் கல்வி அமைச்சு, வடமேககணம் மாசகணக்கல்விப்பணிப்பாளர்,

மோதல் இடம்பெற்ற சமயத்தில் முல்லைத்தீவு, கிளிநொச்சி போன்ற மாவட்டங்களைச் சேர்ந்த மக்கள் ஆவணங்கள், பொருட்கள் போன்றவற்றை விட்டு நலன்புரி நிலையங்களுக்குச் சென்றனர். இவ்வாறு விட்டுச்செல்லப்பட்ட ஆவணங்களில் பிறப்பு அத்தாட்சிப் பத்திரங்களும் கல்வி தொடர்பான ஆவணங்களும் அடங்கும்.

“இடம்பெயர்ந்து மீள்குடியமர்த்தப்பட்ட சிறுவர்களை பாடசாலைகளில் அனுமதிப்பதற்கான தீவிர நடவடிக்கைகளை முன்னெடுத்து வருகின்றோம். இச்சிறுவர்களை பாடசாலைகளில் அனுமதிப்பது தொடர்பில் சில சிக்கல்கள் ஏற்பட்டுள்ளமையினால், அவற்றை நிவர்த்தி செய்யும் பொருட்டு சுற்றறிக்கை யொன்றையும் பாடசாலை அதிபர்களுக்கு விநியோகித்துள்ள

இவ்வாறு அந்த சுற்றறிக்கையில் குறிப்பிடப்பட்டிருந்தது. நாளைய தலைவர்களின் எதிர்காலத்தை நிர்ணயிக்கும் கல்வி அனைத்துச் சிறுவர்களுக்கும் வழங்கப்பட வேண்டியது கட்டாயமானதாகும். மோதலினால் இடம்பெயர்ந்துள்ள சிறுவர்கள் உடலளவிலும், உள ரீதியாகவும் ஏற்கெனவே பாதிக்கப்பட்டுள்ளனர். அச்சிறுவர்களின் கல்வியில் விளையாடுவது அவர்களை பாதாளத்தில் தள்ளிவிடுவதற்கு சமமானதாகும். எனவே இடம்பெயர்ந்த மாணவர்களின் கல்வி தொடர்பில் சம்பந்தப்பட்ட நீண்ட காலத்திட்டத்துடனான நடவடிக்கை எடுக்க வேண்டும் என பாதிக்கப்பட்ட சிறுவர்களின் பெற்றோரும் உறவினர்களும் வேண்டுகோள் விடுக்கின்றனர்.

மீள்குடியமர்த்தப்படும் மக்களுக்கான உதவி நடவடிக்கைகளை முன்னெடுப்போம்...

பா.அரியநேந்திரன் எம்.பி.

இடம்பெயர்ந்தோரைச் சந்திப்பதற்கான வாய்ப்பைத் தமக்கு தொடர்ந்தும் அரசு வழங்கும் பட்சத்தில் பாதிக்கப்பட்ட மக்களின் வாழ்வாதார மேம்பாட்டுக்கான முயற்சிகளைத் தமிழ்த் தேசியக் கூட்டமைப்பு முன்னெடுக்குமென்கிறார் அக்கட்சியின் பாராளுமன்ற உறுப்பினரான பா. அரியநேந்திரன். த.தே. கூட்டமைப்பின் 8 பாராளுமன்ற உறுப்பினர்கள் கடந்த வாரம் வடக்கிலுள்ள இடம்பெயர்ந்தோரையும் மீள்குடியமர்த்தப்படும் மக்களையும் சந்தித்தமை குறிப்பிடத் தக்கது.

■ நீங்கள் தமிழ்த் தேசிய கூட்டமைப்பின் ஏனைய பாராளுமன்ற உறுப்பினர்கள் சகிதம் கடந்த 16ஆம் திகதி நலன்புரி நிலையங்கள், மீள்குடியமர்ந்த இடங்கள் மற்றும் மீள்குடியமர்த்தப்படவுள்ள பிரதேசங்களுக்கு விஜயம் செய்திருந்தீர்கள். இந்த விஜயம் பற்றி உங்கள் அபிப்பிராயம் என்ன?

தமிழ்த் தேசிய கூட்டமைப்பின் பாராளுமன்ற உறுப்பினர்களுக்கு நீண்டகாலத்துக்குப் பிறகு இடம் பெயர்ந்த மக்களைப் பார்ப்பதற்கு ஒரு வாய்ப்புக் கிடைத்ததையிட்டு உண்மையில் மகிழ்ச்சி அடைகின்றோம். கடந்த ஒன்பது மாதங்களுக்கும் தமிழ்த் தேசிய கூட்டமைப்பு அங்கு போவதற்கான முயற்சிகளை மேற்கொண்டபோதிலும் எவருக்குமே அது கைகூடவில்லை. ஆனால், தற்போது அரசாங்கம் அந்த முயற்சிகளை மேற்கொண்டுள்ளது.

■ அங்குள்ள மக்கள் என்னவிதமான கருத்தை தெரிவித்தார்கள்?

தங்கள் சொந்த இடங்களிலே மீள்குடியேற வேண்டும் என்பதே அனைவரதும் பொதுவான வேண்டுகோளாக இருந்தது. மூன்று

நிலை இருப்பதாகக் கூறினார்கள்.

அதிலே சிலருக்குப் பணவசதி கிடைக்கின்றது. ஏனென்றால் உறவினர்கள் சிலர்புலம் பெயர்ந்த நாடுகளில் இருந்து அனுப்புவதாகத் தெரிகின்றது. ஆனால், பலருக்கும் கிடைப்பதில்லை. அதனால், கொடுக்கப்படுகின்ற பொருட்களை கடைகளில் மாற்றிடாகக்

யாரிடமாவது கதைத்து அந்த கொடுப்பனவை வழங்குங்கள் என்றும் கேட்டிருந்தார்கள்.

■ எதிர் காலத்தில் இடம் பெயர்ந்தவர்களுக்கு தமிழ்த் தேசியக்கூட்டமைப்பு உதவுவதற்கு திட்டங்கள் இருக்கின்றதா?

தமிழ்த் தேசிய கூட்டமைப்பை பொறுத்தமட்டில் இப்பொழுதுதான் நாங்கள் முதற்தடவையாக அந்த மக்களைப் பார்த்து அங்கு இருக்கின்ற நிலைமைகளை புரிந்துகொண்டு வந்திருக்கிறோம். இது தொடர்பாக எந்த வகையில் திட்டங்களை முன்வைக்கலாம் என்பதை நாங்கள் கூடி ஆராய்ந்து முடிவை எடுக்கலாம் என்று நினைக்கிறேன். ஆனால் மிகவும் முக்கியமாக இடம்பெயர்ந்த மக்களை சொந்த இடங்களில் குடியமர்த்தி அவர்களின் வாழ்வாதாரப் பிரச்சினைகள் மற்றும் தேவைகளை நிறைவேற்றி அந்தந்த இடங்களில் குடியமர்த்துவதற்கான முயற்சிகளையும் அமுத்தங்க



டுகோள் விடுத்துள்ளோம். அவர்களை அந்தந்த குடும்பங்களுடன் சேர்த்துவிடவேண்டும் என்ற நிலைப்பாட்டை அரசாங்கத்திடம் நாங்கள் வலியுறுத்தி வருகின்றோம்.

■ மீள்குடியேற்றப்பட்டவர்கள் தொடர்பில் வேறு திட்டங்கள் ஏதும் உங்களிடம் உண்டா?

எங்களுக்குத் தொடர்ச்சியாக மக்களை சந்திக்கும் வாய்ப்பு கிடைக்குமாக இருந்தால் அந்த மக்களின் அடிப்படை வசதிகளை உறுதிப்படுத்தி மக்களுடைய காப்புறுதி விடயங்கள், வங்கி விடயங்கள், காப்புறுதி செய்யாதவர்களுக்கு நஷ்டஈடு பெற்றுக்கொடுக்கும் விடயங்கள், கால்நடைகள் பற்றிய விபரங்கள் ஆகியவற்றை ஆராய்ந்து அவற்றைத் தொடர்புபட்ட அமைச்சகங்களுடன் திணைக்களங்களுடன் அல்லது வங்கிகளுடன் ஆலோசிக்கலாம் என நினைக்கிறோம்.

■ இடம்பெயர்ந்த மக்களுக்கு அவர்களின் இருப்பிடங்களை அமைக்க அரசினால் கொடுக்கப்படும் நிதியுதவிகளும் பொருட்களும் போதாமல் உள்ளதாகச் சொல்லப்படுகிறது. எனவே இவ்வாறானவர்களுக்கு வேறு நிதியுதவிகளைப் பெற்றுக்கொள்வதற்கு சர்வதேச நாடுகளுடனோ சர்வதேச அமைப்புகளுடனோ எதிர்காலத்தில் கதைப்பதற்கான ஏற்பாடுகள் உண்டா?

அரசாங்கம் எங்களைத் தொடர்ந்தும் அங்கு அனுப்பவேண்டும். அவ்வாறு மக்களோடு அணுகுகின்றபோது அங்கிருக்கின்ற மக்களின் தேவைகளை அறிந்து அதற்கான முயற்சிகளை நாங்கள் சர்வதேச ரீதியாக மேற்கொள்ள இருக்கின்றோம்.



கொடுத்து பொருட்களை வாங்குகின்றார்கள். இதைவிட அந்த மக்கள் இடம்பெயர்ந்து வேறு இடங்களுக்குச் செல்லும்போது வங்கியில் 600 ரூபா பணம் செலுத்தி கணக்கொன்றை ஆரம்பிக்க வேண்டும் என்று கோரப்பட்டிருக்கின்றது. ஆனால் தங்களால் அந்த 600 ரூபாவைக்கூட செலுத்திக் கணக்கை ஆரம்பிக்க முடியாத நிலை உள்ளது என்ற விடயத்தையும் பலர் என்னிடம் கூறியிருந்தார்கள். இதைவிட ஒவ்வொரு குடும்பமும் ஆள் அடையாளத்திற்காக புகைப்படம் எடுக்க 60 ரூபா செலுத்த வேண்டும். ஆனால், அதை எடுப்பதற்கு காசு இல்லாமல் அவர்களுக்குக் கொடுக்கப்படும் அரிசியை விற்று காசு கொடுத்ததாகப் பலர் கூறினர்.

அந்த முகாம்களில் உள்ள ஆரம்பப் பாடசாலை ஒன்றில் 700 தொடக்கம் 800 வரை யிலான மாணவர்கள் இருக்கின்றனர். அவர்களை நாம் பார்வையிடச் சென்றோம். அங்கு 7 ஆசிரியர்கள் மட்டும் நிரந்தரமாகக் கற்பிக்கின்றனர். அதைவிட தொண்டர் ஆசிரியர்களாகப் பலர் கற்பிக்கின்றனர். இவர்கள் தமது சொந்த இடங்களில் தொண்டர் ஆசிரியராக இருக்கும்போது சில அமைப்புகள் கொடுப்பனவுகளை வழங்கியதால் அந்த சேவையை செய்ததாகவும் தற்போது மாணவர்களுக்கு கல்வி சென்றடைய வேண்டும் என்பதற்காய் சேவை செய்கின்றோம் எனவும் முடிந்தால்

“புலம்பெயர்ந்த மக்களின் நன் கொடைகளையும் பயன்படுத்தி

வடக்கு, கிழக்கை

அபிவிருத்தி செய்யலாம்”

ளையும் தொடர்ச்சியாக வழங்க வேண்டும். நாங்கள் இதுபற்றி சிந்தித்து அதற்கான நடவடிக்கைகளை மேற்கொண்டு வருகின்றோம்.

■ அதேவேளையில் புனர்வாழ்வு முகாம்களில் இருக்கக்கூடியவர்களை சந்திப்பதற்கு எதிர்காலத்தில் வசதிகள் இருக்கின்றதா? இது தொடர்பில் ஏதும் கூறமுடியுமா?

புனர்வாழ்வு முகாம்களில் ஏறக்குறைய 20,000 இளைஞர், யுவதிகள் இருப்பதாக அங்கிருக்கின்ற தகவல்கள் தெரிவிக்கின்றன. அவர்களையும் சென்று பார்வையிட வேண்

எம்மிடம் இருப்பதாக எண்ணி மன நிறைவு கொள்கின்றோம். பல வருடங்களுக்கு முன்பு வாழ்க்கை சிக்கல் நிறைந்ததாக இல்லாத காலத்தில் அவை இயல்பாக இருந்திருக்கலாம். வாழ்வு போராட்டமாகவும் துயர் நிறைந்ததாகவும் இருக்கும் காலகட்டத்தில் அவற்றிற்கு முக்கியத்துவம் கொடுக்க வேண்டும். அவை இயல்பாக இருக்கும் என்று எண்ணி அமைதியாக இருந்து விட முடியாதல்லவா. அதுவும் மனக்காயம் கொண்டுள்ள நாம் அதற்குரிய பரிகாரங்களை கண்டித வேண்டாமா. ஆறாத புண் எப்படி சீழ் வடிந்து வலியினை தருவது போல மனக்காயமும் அவ்வாறானதே. உடல் காயங்கள் ஆறுவதற்கு பலவேளையில் இறந்து போன ஆரோக்கியமான இழையில் உடல்பாகங்களை சத்திரசிகிச்சை மூலம் ஆற்றப்படுகின்றன. அதுவே அது குணமாவதற்கு வழியமைக்கின்றது. மனக்காயங்கள் பலவேளையின் சில மிகை உணர்ச்சிகளால் ஆற்றப்படலாம் அல்லது நீண்டு செல்லலாம்.



அத்தகைய மிகை உணர்ச்சிகளை வெளியேற்றுவதன் மூலம் மனக்காயங்களை குணப்படுத்தலாம். கோபம், குற்ற உணர்வு, வெட்கம் போன்ற மிகை உணர்ச்சிகள் வெளிப்படுத்த வேண்டும். இயல்பாக மனக்காயம் ஆற்றிட தடைக் கற்களாக இவை அமைந்து விடுவதுண்டு. எனவேதான் இவற்றை ஆரோக்கியமாக வெளிப்படுத்த வேண்டிய தேவை ஏற்படுகிறது. எஸ்.சிவதாஸ்

நலமுடன்

உளவள மேம்பாடு

நலமுடன் வாழ்வு என்பது ஒருவனது ஆரோக்கியமான வாழ்வு என்பதே ஆகும். வெறுமனே நோயற்ற வாழ்வு மாத்திரமன்றி அதனையும் தாண்டி ஒரு உன்னதமான நிலையேயாகும். அது வெறுமனே உடல் ஆரோக்கியமட்டுமல்ல மன ஆரோக்கியமும் அதில் முக்கிய கூறாகும். நாம் ஒவ்வொரு நாளும் குளிக்கின்றோம். உடல் அழுக்குகளை அகற்றி புது உடல் பெறுகின்றோம். அதன்பின் அழகு சாதனங்கள் உபயோகித்து அழகுபடுத்துகின்றோம். இதனை கிரமமாக நாம் மேற்கொள்கின்றோம். அதுவே எமது வாழ்வின் ஒரு அங்கமாக மாறிவிடுகின்றது. மனம் எனும் விடயத்தில் இதனை கிரமமாக செய்கின்றோமா.. மன அழுக்குகளை

அகற்ற முயற்சிக்கின்றோமா... மிகை உணர்ச்சிகளாக மாறுகின்ற குற்ற உணர்வு, பொறாமை, கோபம், வெட்கம் போன்றவற்றை அகற்ற முயற்சிக்கின்றோமா, நல்ல எண்ணங்களால் அதனை அழகுபடுத்த ஆசைப்படுகின்றோமா, மன்னிப்பு, நிபந்தனையற்ற அன்பு, பரிவு என்பனவற்றால் அதனை அழகுபடுத்த முயற்சிக்கின்றோமா.. அதனையும்

மனக்காயங்கள் பலவேளையின் சில மிகை உணர்ச்சிகளால் ஆற்றப்படலாம் அல்லது நீண்டு செல்லலாம்

ஒரு கிரமமாக செய்யவேண்டாமா? வாழ்வின் ஒரு பாகமாக மாற்ற வேண்டாமா?

நாம் அவற்றை வேணும் என்று தவிர்ப்பதில்லை. ஆனால் அதற்கு முக்கியத்துவம் கொடுப்பதில்லை. அவை இயற்கையாக

உங்கள் கதைகள்

உருவுகள்

லோஷினி



இன்றும் உணர்வு ரீதியாக உலகம் இயங்கிக்கொண்டிருக்கிறது என்றால் அதற்கு ஒரே காரணம் உறவுகள்தான். தனி மனிதன், குடும்பம், சமூகம் போன்ற கட்டுக்கோப்புகள் குலையாமல் இருக்கக் காரணமும் உறவுகள்தான். ஆனால் தற்போது இந்த கட்டுக்கோப்பில் சில விரிசல்கள் தோன்றியுள்ளன. காரணம் ஒவ்வொரு வரும் தான் என்ற சுயநல நிலையில் தமக்குள்ள பொறுப்புகள், கடமைகளை மறந்து செயற்படுவதுதான். இதனால் உணர்வுகளுடன் வாழும் உறவுகள் அருகிக்கொண்டே செல்கின்றன. எமது குறுநாடகமும் இந்த விடயத்தைத்தான் எடுத்தியம்புகிறது.

பிரகாஷ், பவானி தம்பதியினருக்கு ஒரே மகள் சுமித்திரா. பிரகாஷும் பவானியும் காலத்துடன் போட்டி போட்டுக்கொண்டு சம்பாதிக்கிறார்கள், எல்லாம் ஒரே மகள் சுமித்திராவுக்காக. ஆனால் சுமித்திரா தாய், தந்தை மேல் ஆயிரம் எதிர்பார்ப்புகளுடன் காத்திருக்கிறாள். மனதையும் புத்தியையும் வேறுபடுத்திப் பார்க்கத்தெரியாத குழந்தைப் பருவம். அவளது அத்தனை செயற்பாடுகளுக்கும் தோள் கொடுப்பது பிரகாஷின் தந்தை தான்.

சுமித்திராவிற்கு தாத்தா மீது அளவு கடந்த அன்பு. தாய், தந்தை இருவரையும் மிஞ்சிய அன்பு. தாத்தாவும் சுமித்திராவுடன் அதே அன்புடன் அவளது விருப்பு வெறுப்புகளுக்கு தலையசைத்துக்கொண்டு தனது மகனது குடும்பத்துடன் இறுதிக் காலத்தைக் கழிக்கும் எதிர்பார்ப்பில் இருக்கிறார். பிரகாஷ் உணர்வுகளுக்கு கட்டுப்பட்டு இருந்தாலும் அது பற்றி சிந்தித்துப் பார்க்க வாய்ப்புக் கொடுப்பதில்லை. ஆனால், எவ்விதமான பாச பந்தங்களுக்கும் இடமளிக்காமல் வேலை, பணம் என்று மட்டுமே பவானி வாழ்கிறார்.

சுமித்திராவால் தாயையும் தந்தையையும் ஏற்றுக்கொள்ள முடியவில்லை. தாத்தாவிடம் நேரடியாகவே கேட்கிறாள், ‘அப்பாவும் அம்மாவும் கடைசி வரைக்கும் இப்படியே தான் இருப்பார்களா’ என்று. தாத்தா சமாளித்துப் பேசினாலும் உள் மனது உறுதுகிறது. குழந்தையின் எதிர்பார்ப்புகள் நிறைவேற்றப்படவில்லை என்ற ஏக்கம் அவருக்குள்ளும் புகுந்துவிட்டது.

சுமித்திரா, தாய் தன்னைப் பார்க்கவேண்

டும், அன்பாகத் தன்னுடன் பேசவேண்டும், தன்னை வெளியில் அழைத்துச் செல்ல வேண்டும் என்றெல்லாம் ஆசைப்படுகிறாள். ஆனால், அத்தனை ஆசைகளையும் தாத்தாவுடன் மட்டுமே பகிர்ந்துகொள்வாள். பிரகாஷின் தந்தை தனது மனைவி பிரகாஷை வளர்த்த விதத்தை நினைத்து பெருமைப்படுகிறார். சுமித்திராவின் மன நிலையை உணர்ந்துகொண்டு பிரகாஷிடம் பேசுகிறார். வேலை, பணம் இதை மிஞ்சியுள்ள குடும்பப் பிணைப்பு பற்றியும் சுமித்திராவின் எதிர்பார்ப்பு பற்றியும் பிரகாஷிற்கு புரிய

பகிர்ந்துகொள்கிறார்கள்.

நடப்பதைப் பார்த்த பவானிக்கு ஆச்சரியம், கணவனின் நடவடிக்கைகள் புதிதாக இருப்பதைப் பார்த்துக் காரணம் கேட்கிறாள். தனது மகளை யதார்த்தமாக வளர்க்க விரும்புவதாகவும் பாசத்திற்கு அடிபணிந்து வாழ்வதில் தனக்கு உடன்பாடிடல் என்றும் கூறுகிறாள். ஆனால் பிரகாஷ் பாச உணர்வுகளற்ற சடமாகத் தனது மகளை வளர்ப்பதில் தனக்கு உடன்பாடிடல் என்று உறுதியாகக் கூறுகிறார்.

சுமித்திரா எதிர்பார்ப்புகளுடனும் ஏக்கங்களுடனும் வளர்ந்தால் அவளது மனதில்

சுமித்திரா, தாய் தன்னைப் பார்க்கவேண்டும், அன்பாகத் தன்னுடன் பேச வேண்டும், தன்னை வெளியில் அழைத்துச் செல்லவேண்டும் என்றெல்லாம் ஆசைப்படுகிறாள்.

வைக்கிறார். பிரகாஷ் தன்னைப் பார்த்து தலைகுனிந்து போகிறார். தனது குழந்தையின் மனதில் தாக்கம் ஏற்பட்டுவிடக் கூடாது என்று நினைக்கிறார்.

வழமைக்கு மாறாக அன்று நேரத்தோடு வேலை முடித்து வந்து சுமித்திராவையும் தந்தையாரையும் அழைத்துக்கொண்டு வெளியில் போகிறார். தனது மகளின் முகத்தில் தெரியும் இனம்புரியாத சந்தோசத்தைப் பார்த்து பிரகாஷிற்கு கவலை ஏற்படுகிறது. இவ்வளவு நாளும் அவள் இந்த சந்தோசத்தை இழந்துவிட்டாள் என்று நினைத்து வேதனைப்படுகிறார். இதற்கிடையில் தந்தையும் மகனும் தங்கள் பாசத்தை உணர்வு ரீதியாகப்

அவை ஆளமாகப் பதிந்து பிற்காலத்தில் தாய், தந்தை என்ற உறவில் அவளுக்கு வெறுப்பு ஏற்பட்டுவிடும் என்ற பயம் பிரகாஷை பலமாகப் பிடித்துக்கொள்கிறது. தாத்தாவிடம் மட்டுமே கிடைத்த பாசம் சுமித்திராவிற்கு தற்போது தந்தையிடமிருந்தும் கிடைக்கிறது. பவானியும் உணர்வு ரீதியாக இதனைப் புரிந்துகொண்டு சுமித்திராவின் எதிர்பார்ப்புகளை நிறைவேற்ற வேண்டும்.

உறவுகளின் கட்டுக்கோப்பு தளர்ந்துவிட்டால் குடும்பம் நிலைகுலைந்து விடும். உறவுகளின் உணர்வுகள் பற்றியும் முக்கியத்துவம் பற்றியும் உணர்த்துவதாக உறவுகள் குறுநாடகம் அமைந்துள்ளது.

மருத்துவக் குறிப்புகள் வயிற்றோட்டம்

வயிற்றோட்டமானது உணவுத் தொகுதியைப் பாதிக்கும் ஒரு நோய் ஆகும். இந்நோயானது கிருமித் தொற்று ஏற்பட்ட உணவு மூலமோ, குடிநீர் மூலமோ அல்லது சுத்தமற்ற கையினால் உணவு உண்பதாலோ பரவுகின்றது. இந்நோய் நெருக்கமான குடியிருப்புகள், பொதுக்கிணறுகள், சுகாதார வசதியற்ற மலசலகூடங்கள், பாதுகாப்பற்ற கிணறு அல்லது நீர்நிலை இருக்கும் இடங்களில் மிக வேகமாகப் பரவும். உதாரணமாக, அகதிமுகாம் அல்லது நிவாரணக் கிராமம்.

இந்நோயின் அறிகுறிகளாவன ஒரு நாளில் ஐந்துக்கு மேற்பட்ட தடவைகள் மலம் சுழித்தல் ஆகும். இவர்களின் மலம் இளக்கமானதாகவும் நீர்த்தன்மையானதாகவும் இருக்கும். இதுவே இவர்களின் பிரதான முறைப்பாடாகும். இதை விட இவர்களுக்கு வாந்தி, வயிற்று வலி, காய்ச்சல், மலவாசலில் நோ என்பனவும் காணப்படலாம். அத்துடன் அவர்கள் மிகவும் சோர்வாகவும் இருப்பார்கள்.

இவ்வயிற்றோட்ட நோயின் முக்கிய பிரச்சினை உடலில் இருந்து பாரிய நீர் இழப்பு ஏற்படுவதாகும். அதுமட்டுமல்ல நீருடன் கனியுப்புக்களும் இழக்கப்படும். ஆகவே இந்நோய்க்கான பிரதான சிகிச்சை இந்நீர் இழப்பை ஈடுசெய்தலாகும். எம் உடலில் இருந்து இழக்கப்படும் நீரின் அளவை விட மேலதிகமான நீர் அவர்களுக்குக் கொடுக்கப்படல் வேண்டும். இதற்கு வாய் மூலமாக இளநீர், கொதித்தாறிய நீர், கஞ்சி, பழச்சாறு (தேசிக்காய்) என்பனவற்றையும் கொடுக்கலாம்.



இவ்வயிற்றோட்ட நோயின் முக்கிய பிரச்சினை உடலில் இருந்து பாரிய நீர் இழப்பு ஏற்படுவதாகும். அதுமட்டுமல்ல நீருடன் கனியுப்புக்களும் இழக்கப்படும்.



இதைவிட சுகாதார நிலையத்தில் தரப்படும் ஜீவனி மீள்நிரப்புகை திரவத்தைப் பயன்படுத்தலாம். ஜீவனி பைக்கற்றினை ஒரு லீற்றர் கொதித்தாறிய நீரில் கரைத்து சுத்தமான போத்தலில் இட்டு வைக்கவும். இத்திரவத்தைக் கரைத்து 24 மணிநேரத்தினுள் சிறிது சிறிதாகப் பருக்கி முடிக்கவும். 24 மணித்தியாலம் அல்லது ஒரு நாளிற்கு மேற்பட்டால் அதனை ஊற்றிவிட்டு புதுக்கரைசலைத் தயாரிக்கவும்.

இம்மீள்நிரப்புகை திரவத்தை நாம் வீட்டிலும் தயாரிக்கலாம். ஒரு சுத்தமான கொள்கலனுள் 1 லீற்றர் நீரை எடுக்கவும். அதற்குள், 1 மேசைக்கரண்டி உப்பு, 8 மேசைக்கரண்டி சீனி என்பவற்றை இட்டு நன்கு கலக்கிய பின் பருக்கக் கொடுக்கவும்.

சிலவேளைகளில் வாய்மூலம் திரவம் எடுக்கும்போது வயிற்றைக் குமட்டல், வாந்தி வருதல் போன்ற அறிகுறிகள் ஏற்படலாம். ஆதலால் இதைச் சிறிது சிறிதாகப் பருக்கக் கொடுக்கவேண்டும்.

இதைவிட இவர்களுக்கு கடுமையான காய்ச்சல், மலத்துடன் சீதம், இரத்தம் போதல், மிகக் குறைந்த அளவு சிறுநீர் போதல், மிகச் சோர்வாகக் காணப்படல் போன்ற அறிகுறிகள் காணப்படுமாயின் உடனடியாக வைத்தியசாலைக்குக் கொண்டுசெல்லவும்.



நமக்கான வெளி

வாசகர்களாகிய உங்களது பங்களிப்புக்களையும் ‘மீண்டும் வாழ்வோம்’ இதழ் எதிர்பார்க்கிறது. இவ்விதழில் இடம்பெறும் ஆக்கங்கள் பற்றிய உங்கள் கருத்துக்கள், மேம்படுத்துதல்கான ஆலோசனைகள் மற்றும் கவிதை, கட்டுரை, சிறுகதை முதலான உங்கள் படைப்புக்கள் ஆகியவற்றை நீங்கள் அனுப்பி வைக்கலாம். அனுப்பி வைக்க வேண்டிய முகவரி:

ஆசிரியர்
மீண்டும் வாழ்வோம்
த.பெ. இல:1039, கொழும்பு



உங்களிடமிருந்து...

உலகோரே வாருங்கள் எம் உணர்வுகளைக் கேளுங்கள் அப்பக்கமின்றி இப்பக்கமின்றி அன்று முதல் இன்றுவரை ஆண்டவன் பக்கம் வாழும் அப்பாவி நானும் உரைக்கின்றேன் கேளுங்கள்!

அன்று அலைந்தோம் அகதிகளாய் வளர்த்த செல்லப் பிராணிகளை வழித்தெருவில் தவிக்கவிட்டு நடந்தோம் நெடுதூரம் நாம்!

கடந்தோம் பிணங்களையும் கடந்தோம், உறவுகளை இழந்தோம் ஊனங்கள் பல அடைந்தோம்

நிர்மலா மோகன் வீ இல. I 85 கதிர்காமர் நலன்புரி நிலையம் செட்டிக்குளம், வவுனியா.

எத்தனை நாள் இங்கிருந்து நாம் ஏங்கித் தவித்திருவோம் எம் சொந்த இடத்திற்கு செல்வதற்குத் தவிக்கின்றோம்!

நடந்தோம் நெடுதூரம்நாம்!

அக்கரையிலிருந்து இக்கரைக்கு வந்தோம் - இன்று அகதி முகாமுக்குள் அடைக்கலம் நாம் புகுந்தோம்

பூந்தளிர்

எஸ்.பெல்லா டலிமா

குறள் 3 மலர்மிசை ஏகினான் மாணடி சேர்ந்தார்
நிலமிசை நீடு வாழ்வார்

விளக்கம்: அன்பர் நெஞ்சமாகிய மலரின்மேல் சென்று வீற்றிருப்பவனது சிறந்த திருவடிகளைச் சேர்ந்தவர்களே, உலகில் நிலையாக வாழ்வார்கள்.

ஒற்றுமையே பலம்

அருணாச்சலம் எனும் விவசாயிக்கு நான்கு புதல்வர்கள் இருந்தார்கள். அவர்கள் எப்போதும் தங்களுக்குள் போட்டியும் பொறாமையும் கொண்டவர்களாகக் காணப்பட்டனர். இதனைக் கண்ட விவசாயி மனவேதனையடைந்தார். ஒற்றுமையில்லாத தன் பிள்ளைகளைத் திருத்தி ஒன்றாக வாழக் கற்றுக்கொடுக்கவேண்டும் என்று நினைத்தார்.

ஒரு நாள் அருணாச்சலம் சின்னச் சின்ன குச்சிகளை ஒன்றாகச் சேர்த்து ஒரு கட்டாகக் கட்டினார். அதனை உடைக்கும்படி தன் பிள்ளைகளிடம் கூறினார். அதனை உடைக்க நான்கு புதல்வர்களும் நானா, நீயா என்று போட்டிபோட்டனர். அருணாச்சலம் முதலில் தனது நான்காவது மகனை உடைக்கும்படி கேட்டுக்கொண்டார். அவனால் உடைக்க முடியவில்லை. இப்படியாக ஒவ்வொருவராக உடைக்க முற்பட்ட போதும் எவராலும் உடைக்க முடியவில்லை. கடைசியாக அருணாச்சலம் அந்தக் கட்டை அவிழ்த்து ஒவ்வொரு குச்சியாக உடைக்கும்படி கூறினார். அப்போது அவர்களால் இலகுவாக குச்சிகளை உடைக்க முடிந்தது. பின்னர் தந்தையார் தனது மகன்மாரை நோக்கி, 'பார்த்தீர்களா? சிறிய குச்சிகளாக இருந்தாலும் அவை ஒன்றாக இருக்கும்போது அவற்றை உங்களால் உடைக்க முடியவில்லை. ஆனால் அவை தனித்தனியாக இருக்கும்போது உங்களால் எளிதில் உடைக்க முடிந்தது. நீங்கள் நால்வரும் ஒற்றுமையாக இருந்தால் உங்களை எவராலும் ஒன்றும் செய்ய முடியாமல் போகும். நால்வரும் சேர்ந்து பலவற்றையும் சாதிக்கலாம்' என்று புத்திமதி கூறினார். புரிந்து கொண்ட புதல்வர்கள் அன்றிலிருந்து ஒற்றுமையாக வாழத் தொடங்கினர்.




தாலும் அவை ஒன்றாக இருக்கும்போது அவற்றை உங்களால் உடைக்க முடியவில்லை. ஆனால் அவை தனித்தனியாக இருக்கும்போது உங்களால் எளிதில் உடைக்க முடிந்தது. நீங்கள் நால்வரும் ஒற்றுமையாக இருந்தால் உங்களை எவராலும் ஒன்றும் செய்ய முடியாமல் போகும். நால்வரும் சேர்ந்து பலவற்றையும் சாதிக்கலாம்' என்று புத்திமதி கூறினார். புரிந்து கொண்ட புதல்வர்கள் அன்றிலிருந்து ஒற்றுமையாக வாழத் தொடங்கினர்.

இலகுவான கணக்குப் புதிர்கள்

1. ஒரு கணக்குக் குறியீடு இருந்தால் நமக்குக் கிடைக்கும் விடை 5 ஐ விடப் பெரியது, 9ஐ விட சிறியது. அந்தக் குறியீடு என்ன?

2. இந்த வரிசையில் அடுத்த இலக்கம் என்ன?
1, 4, 9, 18, 35, —?

3. கீழ் உள்ள படத்தில் எத்தனை முக்கோணங்கள் உள்ளன? (ஒன்றுடன் ஒன்று இணைத்தும் கணக்கிடலாம்.)



4. பதினொன்றோடு இரண்டைச் சேர்த்தால் ஒன்றாகும், எப்படி?

5. நாங்களும் எங்களைப்போல் இன்னொரு பங்கும் எங்களில் பாதியும் பாதியில் பாதியும் உன்னையும் சேர்த்தால் 100, அப்படியெனில் மொத்தமாக நாம் எத்தனை பேர்?

விடைகள்

(1) $5 < x < 9$ (2) 68 (3) 25 முக்கோணங்கள்
(4) 11 மணி நேரம் + 2 மணி நேரம் = 1 மணி
(5) நாங்கள் - 36, எங்களைப்போல் இன்னொரு பங்கு 36, எங்களில் அரைவாசி 18, அரைவாசியில் அரைவாசி 9, உன்னையும் சேர்த்தால் - 1, மொத்தம் - 100 (விடை 36)

உங்கள் ஆற்றலை வெளிப்படுத்துவதற்கான ஒரு களம்

அன்பான தம்பி, தங்கையரே...

இடம்பெயர்ந்து இடைத்தங்கல் முகாம்களில் வாழும் உங்களில் பலர் பாராட்டத் தகுந்த ஆக்கங்கள் பலவற்றை எமக்கு அனுப்பி வைத்துள்ளீர்கள். அவற்றை ஒவ்வொன்றாக வரும் வாரங்களில் பிரசுரிக்கவுள்ளோம்.

அதேவேளை, உங்களில் படைப்பாற்றல் மிகுந்த இன்னும் பலர் இருப்பதை நாம் அறிவோம். அவ்வாறான திறன்மிகுந்த மாணவர்களுக்கு களம் அமைத்துத்தர நாம் காத்திருக்கிறோம்.

இந்த வாரம் முதல், குறித்த ஒரு விடயத்தை நாம் உங்களுக்குத் தலைப்பாகத் தரவுள்ளோம். அந்தத் தலைப்பை ஒட்டி ஓவியம், கதை, கவிதை, கட்டுரை முதலான உங்கள் ஆக்கங்களைப் படைத்தனுப்புங்கள். சிறந்த படைப்புக்கள் இந்தப் பகுதியில் பிரசுரம் பெறும். பிரசுரமாகும் படைப்புக்களில் மிகச் சிறந்தவற்றுக்கு மாதம் ஒருமுறை பரிசு வழங்குவதற்கும் உத்தேசித்துள்ளோம்.

இந்த வாரத் தலைப்பு: **ஒற்றுமை**

எல்லையற்று விரியட்டும் உங்கள் படைப்பாற்றல்!!!


ஆக்கங்களை அனுப்ப வேண்டிய முகவரி:

பூந்தளிர், 'மீண்டும் வாழ்வோம்',
த.பெ. இல: 1039, கொழும்பு.

அன்புத் தம்பி, தங்கையரே...!



பந்தைத் தவறவிட்டு சென்றெடுக்க வழி தெரியாமல் தவிக்கும் இந்தத் தம்பிக்கு நீங்கள் களாவது வழிகாட்டி உதவக்கூடாது?




அறிவியல் துணுக்குகள்

- கெட்டுப்போகாத உணவுப்பொருள் தேன்
- கண் இமைகளில் மனிதனுக்கு 550 உரோமங்கள் உள்ளன.
- வாத்தின் குவாக் குவாக் சத்தத்தைக் கேட்டிருக்கின்றீர்கள் அல்லவா? அதன் ஒலி மட்டும் எதிரொலிப்பதே இல்லை
- மனிதனின் மூக்கும் காதும் வளர்ந்துகொண்டே போகும், ஆனால் கண்கள் வளராது
- கிளியும் முயலும் தங்கள் பின்னால் இருப்பதை தலை திருப்பாமல் காணமுடியும்

செய்து பாருங்கள்

இம்முறை நாம் உங்களுக்கு விமானம் ஒன்றைச் செய்வதுபற்றி சொல்லித் தருகிறோம்



கண்ணிவெடி கவனம் Mind the mines

கண்ணிவெடிகள் குறித்து விழிப்புடன் இருங்கள்



unicef



இடம்பெயர்ந்த மக்களின் மீள்குடியேற்ற நடவடிக்கைகளுக்கு மதிவெடிகள் மிகப்பெரும் சவாலாக விளங்குகின்றன.

இலங்கையின் யுத்தம் நடைபெற்ற பகுதிகளில் சுமார் 1.5 மில்லியன் மதி வெடிகளும் வெடிக்காத பொருட்களும் சுமார் 40 சதுர கிலோ மீற்றர் பரப்பளவில் பரவிக்காணப்படுவதாக தெரிவிக்கப்பட்டுள்ளது.

மீள்குடியேற்ற நடவடிக்கைகளுக்கு தெரிவு செய்யப்பட்ட பகுதிகளில் சுமார் 70 வீதமான மதிவெடிகள் அகற்றப்பட்டுள்ளதாக அறிவிக்கப்பட்டுள்ளது.

எனினும் மீள்குடியேற்றம் மக்கள் மீதி வெடிகள் மற்றும் வெடிக்காத பொருட்கள் குறித்து அவதானத்துடன் இருக்க வேண்டும் என்று அனைத்து தரப்பினரும் அறிவுறுத்தி வருகின்றனர்.

**மிதிவெடிகளும்
வெடிக்காமல்
எஞ்சியிருக்கும் யுத்த
வெடியொருங்களும்
உண்டாக்கும்
காயங்கள் குறித்த
நபரை மட்டுமன்றி
குடும்பத்தவரையும்
அயலவர்களையும்
பாதிக்கின்றன.
பாதுகாப்பாய்
இருங்கள்..!!**

“மீண்டும் வாழ்வோம்” நிகழ்ச்சித் திட்டமானது அரசாங்கம் மற்றும் ஐக்கிய நாடுகள் சபையின் சிறுவர் பாதுகாப்பு பிரிவுடன் இணைந்து “கண்ணிவெடி கவனம்” என்ற விழிப்புணர்வு பகுதியை மீள்குடியேற்றம் மக்களின் நலன் கருதி வழங்குகின்றது.

இதில் உள்ளடக்கப்படும் வீடியங்கள் உங்கள் பாதுகாப்பை நோக்காகக் கொண்டவை. எனவே ‘விழிப்போடு இருப்போம்’, வருமுன் காப்போம்’

இந்தப் பரப்புரைத் திட்டம் உங்களிடம் இருந்தும் கருத்துகளை எதிர்பார்க்கின்றது. கண்ணிவெடிகள் தொடர்பான விழிப்புணர்வு திட்டம் எவ்வாறு உங்கள் வாழ்வில் மாற்றங்களை ஏற்படுத்தியது என்பது குறித்து எங்களுக்கு எழுதி அனுப்பங்கள்.

மிதிவெடி ஒன்றின் மீது கால் வைக்க நேர்ந்தால் உங்கள் பாதத்தையோ அல்லது காலையோ கூட இழக்க நேரிடலாம், அவதானமாயிருங்கள்..!!

**நினைவில் கொள்ளுங்கள்,
உங்களாலும் பல உயிர்களைக்
காப்பாற்ற உதவ முடியும்..!!**

**ஆசிரியர்
மிண்டும் வாழ்வோம்
த.பெ. இல:1039, கொழும்பு**

மிதி வெடியால் பாதிக்கப்பட்ட மக்கள்

ச.சத்தியா

மன்னார் மாவட்டத்தில் உள்ள அந்தோனிப்பிள்ளை கிங் லிலி நவநாயகம் கண்ணிவெடியின் தாக்கத்தினால் தனது இடது காலை இழந்தவர். தற்போது சமூக நம்பிக்கை நிதியம் எனப்படும் நிறுவனத்தின் மன்னார் மாவட்ட கிளையில் கடமைபுரிகின்றார். இவர், கண்ணிவெடியால் ஏற்படும் தாக்கங்கள் பற்றிய அனுபவங்களை எம்மோடு பகிர்ந்துகொண்டார்:

“நான் 1990ஆம் ஆண்டு வியாபாரம் நிமித்தமாக செல்லும் வழியில் இவ் அசம்பாவித சம்பவம் இடம்பெற்றது. ஏற்கனவே

“ திடீரென வெடிச்சத்தம் ஒன்று கேட்டது. என்ன நடந்தது என்று எனக்குத் தெரியவில்லை. கொஞ்ச நேரத்தில் எழும்புவதற்கு முயற்சித் தேன் அப்போதுதான் எனக்குத் தெரியும் என்னுடைய இடது காலை இழந்துவிட்டேன் என்று ”

அப்பிரதேசத்தில் கண்ணிவெடிகளின் தாக்கம் காணப்படுவதாகவும் அவதானமாக இருக்க வேண்டுமெனவும் அங்குள்ள மக்கள் என்னிடம் அறிவுறுத்தினர். இருப்பினும் அப்போது எனக்கு கண்ணிவெடிகளின் தாக்கம் குறித்து பெரியளவிலான அறிவு இருக்கவில்லை. அதற்கு அடுத்த நாள் கடற்பகுதி ஓரமாக நானும் எனது வியாபார நண்பர்களும் நடந்து சென்றுகொண்டிருந்தோம். அச்சந்தர்ப்பத்தில் கண்ணிவெடி எதுவும் இங்கு கிடந்து வெடித்தால் பிரச்சினையாகிவிடும் என்று நான் எனது நண்பர்களிடம் கூறினேன். அதற்கு அவர்கள், “நாங்கள் நேற்றும் இவ்வழியாகத்தான் சென்று வந்தோம் அதனால், பயப்படாமல் வா” என்றார்கள்.



அப்போது நான் சற்று முன்னோக்கி நடந்துகொண்டிருந்தேன். திடீரென வெடிச்சத்தம் ஒன்று கேட்டது. என்ன நடந்தது என்று எனக்குத் தெரியவில்லை. கொஞ்ச நேரத்தில் எழும்புவதற்கு முயற்சித்தேன் அப்போதுதான் எனக்குத் தெரியும் என்னுடைய இடது காலை இழந்துவிட்டேன் என்று. பிறகு அந்த இடத்திலிருந்து எனது கால் பறிபோனதை நினைத்துக் கதறி அழுதுகொண்டிருக்கும்போது என்னுடைய நண்பர்கள் வைத்தியசாலைக்குக் கொண்டுசென்றனர்.

காலை இழந்தமையினால் ஆரம்பத்தில் மிகவும் கஷ்டப்பட்டேன். கால் இன்மையினால் அனைத்து தேவைகளுக்கும் இன்னொருவருடைய உதவியில் தங்கியிருக்க வேண்டும். அதனால் நான் ஏன் வாழ வேண்டும் என்று இருந்தது. அவ்வாறு இருக்கும் சந்தர்ப்பத்தில் செயற்கைக் கால் பொருத்த முடியும் என சிலர் ஆலோசனை வழங்கினர். எட்டு மாதத்திற்குப் பிறகு செயற்கைக் கால் பொருத்தப்பட்டது. அப்போதும் மிகவும் சிரமப்பட்டேன். பின்னர் எனது குடும்பத்தினர் மற்றும் உறவினர்களின் ஆறுதலினால் படிப்படியாக ஓரளவு மனதைத் திடப்படுத்திக்கொண்டேன்.

இத்தாக்கத்தினால் சமூகத்திலும் சில பிரச்சினைகளை சந்தித்திருக்கின்றேன். இவன் ஊனமுற்றவன் என்று பழிப்பார்கள். அந்த நேரத்தில் என்னையும் மீறி மிகவும் கோபம் வரும், பழிப்பவர்களுக்கு ஏதாவது செய்யவேண்டுமெனத் தோன்றும். அதற்குப் பின்னர் என்னுடைய நிலை வேறு வரும் குடும்பம் வரக்கூடாது என்று யோசிப்பேன். பின்னர் அவர்கள் அறியாமல் கதைக்கின்றனர் என்று பெரிதாகக் கணக்கெடுப்பதில்லை.

தற்போது சமூக நம்பிக்கை நிதியத்துடன் இணைந்து கண்ணிவெடிகள் தொடர்பான விழிப்புணர்வு நிகழ்ச்சிகளை வழங்கி வருகின்றேன். உடம்பில் ஒரு அங்கத்தை இழந்து வாழுவது எவ்வளவு கடினமானது என்பது எனக்குத் தெரியும். எனவே கண்ணிவெடிகளிலிருந்து பாதுகாப்பைப் பெறுவது அவசியம் என்பதை ஏனையோர்களுக்கு திடமாக வலியுறுத்தி வருகின்றேன்.

சந்தேசத்திற்கிடமான பொருட்களைக் கண்டால் பின்வரும் நிறுவனம் ஒன்றிற்கு அறிவிப்போம்.

DMAO - 024 2224214
FSD - 024 4589059
HORIZON - 024 2224219

அருகிலுள்ள இராணுவ பொறுப்பாளர்

CTF Mannar - 023 2232501
CTF Vavuniya - 024 2221127
CTF Anurathapura - 025 2264525
SARVATRA - 024 2224209

- ஆபத்தான, சந்தேகத்திற்கிடமான இடங்களுக்குச் செல்லாதிருப்போம்.
- அடையாளப்படுத்திய இடங்களுக்குச் செல்லாதிருப்போம்.
- மிதிவெடி அடையாளக் குறியீடுகளை அகற்றுதல் அல்லது வேறு இடங்களுக்கு மாற்றுதல் போன்ற நடவடிக்கைகளை செய்யாதிருப்போம்.
- மிதிவெடி அகற்றுவோருக்கு இடையூறு செய்யாதிருப்போம்.



நீங்கள் குடியமரப்போகும்படி கண்ணிவெடியற்ற பாதுகாப்பான பிரதேசமா என்பதை உறுதிப்படுத்த உங்கள் கிராமசேவையாளர் அல்லது பிரதேச செயலகம் அல்லது கண்ணிவெடி செயற்பாட்டு அலுவலகத்தினை நாடுங்கள். அதிகாரிகளால் பாதுகாப்பான பிரதேசமென உறுதிப்படுத்தப்பட்டால் மட்டுமே அவ்விடங்களில் மீள்குடியமருங்கள்.

கண்ணிவெடி
ஒன்றினை கொள்வனவு
செய்வதற்கான செலவு

ரூ.350 - ரூ.1,200 வரை

ஒரு கண்ணிவெடியை
அகற்றுவதற்கான செலவு

ரூ.35,000-ரூ.115,000 வரை

ஒரு வருடத்தில்
8,000 முதல் 10,000 வரை
யிலான சிறார்கள் கண்ணி
வெடிகளினால் கொல்லப்
படுகிறார்கள் அல்லது
ஊனமடைகின்றார்கள்.

